



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 9 Vol. IX	തിരുവനന്തപുരം, ചൊവ്വ Thiruvananthapuram, Tuesday	2020 ഏപ്രിൽ 21 21st April 2020	നമ്പർ No. } 16
		1195 മേടം 8 8th Medam 1195	
		1942 വൈശാഖം 1 1st Vaisakha 1942	

PART III Co-operative Department

വയനാട് ജില്ലാ സഹകരണ സംഘം ജോയിന്റ്
രജിസ്ട്രാർ (ജനറൽ)-ടെ നടപടിക്രമം
(ഫാജർ : ശ്രീ. പി. റഹീം., ജോയിന്റ് രജിസ്ട്രാർ)

നമ്പർ എ. ഇ. എൽ./2573/2019.

2020 മാർച്ച് 7.

വിഷയം :—സമാപ്തീകരണം—ലിക്വിഡേഷൻ—തൃക്കൈപ്പറ്റ
വനിത സഹകരണ അഗ്രിക്കൾച്ചറൽ
ഇംപ്രൂവ്മെന്റ് സഹകരണ സംഘം ക്ലിപ്തം
നമ്പർ ഡബ്ല്യു. 268 സമാപ്തീകരണ ഉത്തരവ്
പുറപ്പെടുവിക്കുന്നത്—സംബന്ധിച്ച്.

സ്വചന :—(1) വൈത്തിരി അസി. രജിസ്ട്രാർ (ജനറൽ)-ടെ
23-5-2019-ാം തീയതിയിലെ 508/2018(5) നമ്പർ
കത്ത്.

(2) പരിശോധനാ ഉദ്യോഗസ്ഥന്റെ 31-10-2018-ലെ
സഹകരണ നിയമം വകുപ്പ് 66 പ്രകാരമുള്ള
പരിശോധനാ റിപ്പോർട്ട്.

(3) ഈ ആഫീസിലെ 11-7-2019-ലെ ഇതേ നമ്പർ
രജിസ്ട്രേറ്റ് നോട്ടീസുകൾ.

വൈത്തിരി താലൂക്കിൽ നെല്ലിമാളം ആസ്ഥാനമായി
പ്രവർത്തിച്ചുവന്നിരുന്ന തൃക്കൈപ്പറ്റ വനിത സഹകരണ
അഗ്രിക്കൾച്ചറൽ ഇംപ്രൂവ്മെന്റ് സഹകരണ സംഘം ക്ലിപ്തം
നമ്പർ ഡബ്ല്യു. 268 സംഘം 6-8-2005-ൽ രജിസ്റ്റർ ചെയ്ത്
പ്രവർത്തനം തുടങ്ങുകയും 27 വ്യക്തികളിൽ നിന്നുമായി
₹ 5,000 പ്രവർത്തന മൂലധനം സ്വരൂപിച്ചിട്ടുണ്ട്. സംഘം
വർഷങ്ങളായി പ്രവർത്തനരഹിതമായതിനെത്തുടർന്ന്
വൈത്തിരി അസി. രജിസ്ട്രാർ (ജനറൽ)-ടെ 30-4-2018,
28-7-2018 തീയതികളിലെ 508/2018-ാം നമ്പർ ഉത്തരവ്
പ്രകാരം സഹകരണ നിയമം വകുപ്പ് 66 പ്രകാരം ഒരു
പരിശോധന നടത്തുന്നതിന് നിയോഗിക്കപ്പെട്ട വൈത്തിരി
അസി. രജിസ്ട്രാർ (ജനറൽ) ആഫീസിലെ വൈത്തിരി
യൂണിറ്റ് ഇൻസ്പെക്ടർ സ്വചന (2) പ്രകാരം റിപ്പോർട്ട്
സമർപ്പിച്ചിരിക്കുന്നു. ടി പരിശോധനയിൽ സംഘം
മേൽപ്രകാരം രജിസ്റ്റർ ചെയ്തു പ്രവർത്തനമാരംഭിച്ചതായും
ഇപ്പോൾ യാതൊരു പ്രവർത്തനങ്ങളും ഇല്ലാ എന്നും,
സംഘത്തിൽ തെരഞ്ഞെടുക്കപ്പെട്ട ഒരു കമ്മിറ്റിയോ,
അഡ്മിനിസ്ട്രേറ്ററോ, അഡ്മിനിസ്ട്രേറ്റീവ് കമ്മിറ്റിയോ
നിലവിലില്ല എന്നും, വർഷങ്ങളായി പൊതുയോഗം
ചേരാറില്ല എന്നും, സംഘത്തിന്റെ അവസാന ആഡിറ്റ്
2017-18-ൽ പൂർത്തിയാക്കിയപ്പോൾ സംഘം ₹ 11,032

അറ്റനഷ്ടത്തിലാണ് പ്രവർത്തിച്ചിരുന്നതെന്നും, ഇപ്പോൾ തീർത്തും പ്രവർത്തന രഹിതമായ സംഘം സമാപ്തീകരിക്കുന്നതാണ് ഉചിതമെന്നും റിപ്പോർട്ട് ചെയ്തിട്ടുണ്ട്. പരിശോധന ഉദ്യോഗസ്ഥന്റെ റിപ്പോർട്ടിന്റെ അടിസ്ഥാനത്തിൽ സംഘം സമാപ്തീകരിക്കുന്നതാണ് ഉചിതമെന്ന് വൈത്തിരി അസി. രജിസ്ട്രാർ (ജനറൽ) സൂചന (1) കത്ത് പ്രകാരം ശുപാർശ ചെയ്തിട്ടുണ്ട്. സംഘം സമാപ്തീകരിക്കാതിരിക്കാൻ കാരണങ്ങളുണ്ടെങ്കിൽ ആയത് ബോധിപ്പിക്കണമെന്ന് ആവശ്യപ്പെട്ട് സൂചന (3) നോട്ടീസ് പ്രകാരം മുൻ വയനാട് ജില്ലാ സഹകരണബാങ്കിനോടും വൈത്തിരി സർക്കിൾ സഹകരണ യൂണിയനേയും അറിയിച്ചിരുന്നുവെങ്കിലും ആയതിന് യാതൊരു മറുപടികളും ലഭ്യമായിട്ടില്ല. മേൽ സാഹചര്യത്തിൽ എന്നിൽ നിക്ഷിപ്തമായ അധികാരമുപയോഗിച്ച് താഴെ പറയുന്ന ഉത്തരവ് പുറപ്പെടുവിക്കുന്നു.

ഉത്തരവ്

1969-ലെ സഹകരണ നിയമം വകുപ്പ് 71 (1) പ്രകാരം തൃക്കൈപ്പറ്റ വനിത സഹകരണ അഗ്രികൾച്ചറൽ ഇംപ്രൂവ്മെന്റ് സഹകരണ സംഘം ക്ലിപ്തം നമ്പർ ഡബ്ല്യു 268-ന്റെ

പ്രവർത്തനം സമാപ്തീകരണ നടപടികൾ സ്വീകരിക്കുന്നതിന് സഹകരണ നിയമം 72(1) പ്രകാരം വൈത്തിരി അസിസ്റ്റന്റ് രജിസ്ട്രാർ (ജനറൽ) ആഫീസിലെ വൈത്തിരി യൂണിറ്റ് ഇൻസ്പെക്ടറെ സംഘം ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു. ലിക്വിഡേറ്റർ ചുമതല ഏൽക്കുന്ന കാലത്തെ സംഘത്തിന്റെ കടധനപ്പട്ടിക തയ്യാറാക്കേണ്ടതും സംഘത്തിന്റെ സകല മുതലുകളും റിക്കാർഡുകളും ഏറ്റെടുക്കേണ്ടതും ഏറ്റെടുത്ത മുതലുകളുടെയും റിക്കാർഡുകളുടെയും പട്ടികയുടെ ഒരു പകർപ്പ് ഈ ആഫീസിൽ സമർപ്പിക്കേണ്ടതും ലിക്വിഡേറ്റർ ഈ ഉത്തരവ് തീയതി മുതൽ 6 മാസത്തിനകം സമാപ്തീകരണ നടപടികൾ പൂർത്തീകരിച്ച് റിപ്പോർട്ട് സമർപ്പിക്കേണ്ടതുമാണ്.

സഹകരണ സംഘം ജോയിന്റ് രജിസ്ട്രാർ (ജനറൽ) ആഫീസ്, കൽപ്പറ്റ, വയനാട്.

(ഒപ്പ്)
ജോയിന്റ് രജിസ്ട്രാർ
(ജനറൽ).